

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಮಾನ್ಯ ಅರೋಗ್ಯ ಸಚಿವರು).—ಸ್ವಾಮಿ, ಈ ವಿಚಾರದಲ್ಲಿ ವಿವರಗಳನ್ನು ತರಿಸಿಕೊಂಡು ಅಸ್ಪತ್ರೆಗೆ ಬೇಕಾದ ಸಾಧನ ಸಾಮಗ್ರಿಗಳನ್ನು ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

xiv ಬಿಜಾಪುರ ಜಿಲ್ಲೆಯಲ್ಲಿ ಬೆಂಕಿ ಬಿದ್ದವರಿಗೆ 11 ಮನೆಗಳಿಗೆ ಪರಿಹಾರವನ್ನು ತಕ್ಷಣ ಒದಗಿಸುವ ಬಗ್ಗೆ.

ಶ್ರೀ ಎಂ. ಎಲ್. ಉಸ್ತಾದ್ (ಬಿಜಾಪುರ).—ಸ್ವಾಮಿ, ಬಿಜಾಪುರ ಜಿಲ್ಲೆಯಲ್ಲಿ ೧೧ ಮನೆಗಳಿಗೆ ಅಕಸ್ಮಿಕವಾಗಿ ಬೆಂಕಿ ಬಿದ್ದು ಕಷ್ಟನಷ್ಟಕ್ಕೆ ಒಳಗಾಗಿದ್ದಾರೆ. ಇದುವರೆವಿಗೂ ಸಂಬಂಧಪಟ್ಟ ಅಧಿಕಾರಿಗಳಾಗಲೀ, ಸರ್ಕಾರವಾಗಲೀ ನೋಂದವರಿಗೆ ಪರಿಹಾರ ನೀಡಿಲ್ಲ. ಇದರ ಬಗ್ಗೆ ಮಾನ್ಯ ಕಂದಾಯ ಮಂತ್ರಿಗಳು ಉತ್ತರ ಕೊಡಬೇಕೆಂದು ಕೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಕಂದಾಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಮನೆಗಳಿಗೆ ಬೆಂಕಿ ಬಿದ್ದು ನಷ್ಟಕ್ಕೊಳಗಾದ ಸಂದರ್ಭದಲ್ಲಿ ಪರಿಹಾರ ಕೊಡುವುದಕ್ಕೆ ಜಿಲ್ಲಾಧಿಕಾರಿಗಳಿಗೆ ಆದೇಶ ಕೊಡಲಾಗಿದೆ. ಮಾನ್ಯ ಸದಸ್ಯರು ಅವರ ಹತ್ತಿರ ಇರತಕ್ಕ ವಿವರಗಳನ್ನು ಕಳುಹಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ಅದರ ಬಗ್ಗೆ ಸೂಕ್ತ ಕ್ರಮ ತೆಗೆದು ಕೊಳ್ಳುತ್ತೇನೆ.

xv ಕೊಳ್ಳೇಗಾಲದಲ್ಲಿ ಕಂಪೃರೋಗ ತರಬೇತಿ ಕೇಂದ್ರ

ಶ್ರೀ ಬಿ. ರಾಜಂಗೌಡ (ಹಾನೂರು).—ಸ್ವಾಮಿ ಕೊಳ್ಳೇಗಾಲ ತಾಲ್ಲೂಕಿನಲ್ಲಿ ಕಂಪೃರೋಗ ನಿವಾರಣಾ ಕೇಂದ್ರ ಅಸ್ತಿತ್ವಕ್ಕೆ ಬಂದು ಎರಡು ವರ್ಷಗಳಾಗಿದ್ದರೂ ಯಾವ ಕಾರ್ಯವನ್ನೂ ಮಾಡುತ್ತಿಲ್ಲ ಸೂಪರ್‌ವೈಸರ್ ಸೇವೆಯನ್ನು ಎರವಲು ಮೇಲೆ ಪಡೆದಿದ್ದಾರೆ. ಅಲ್ಲಿಗೆ ಸೂಕ್ತ ಸಿಬ್ಬಂದಿಯನ್ನು ಹಾಕಿ ಕಂಪೃ ರೋಗ ನಿವಾರಣಾ ಕೇಂದ್ರ ಸರಿಯಾಗಿ ನಡೆಯುವ ಹಾಗೆ ಮಾಡುತ್ತೀರಾ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ. —ಮಾನ್ಯ ಅಧ್ಯಕ್ಷರೇ, ಯಾವ ಕಾರಣದಿಂದ ಕೆಲಸ ಪ್ರಾರಂಭವಾಗಿಲ್ಲವೋ ಗೊತ್ತಿಲ್ಲ. ಕೇಂದ್ರ ಸರ್ಕಾರವು ಕೂಡ ಇದರ ಬಗ್ಗೆ ಹೆಚ್ಚಿನ ಕಾಳಜಿ ವಹಿಸಬೇಕೆಂದು ಸೂಚನೆ ನೀಡಿರುವುದರಿಂದ ಜೊತೆಗೆ ಒಂದು ಪೋಸ್ಟ್ ಕೂಡ ಕೊಡುವುದರಿಂದ ಆದಷ್ಟು ಜಾಗೃತಿ ಸಿಬ್ಬಂದಿಯನ್ನು ನೇಮಕ ಮಾಡಿಸಿ ಕಂಪೃ ರೋಗ ಕೇಂದ್ರ ಕೆಲಸ ಪ್ರಾರಂಭ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ. ಮಲ್ಟಿ ಡ್ರಗ್ ಟ್ರೇಟಿಮೆಂಟ್ ಕೊಡಿಸುವುದಕ್ಕೆ ವ್ಯವಸ್ಥೆ ಮಾಡಲಾಗುವುದು.

xvi ಸೇಡಂನಲ್ಲಿ ರಾಜೇಶ್ವರಿ ಸಿಮೆಂಟ್ ಕಾರ್ಖಾನೆಯಲ್ಲಿ ಕಾರ್ಮಿಕರೊಬ್ಬರಿಗೆ ಪರಿಹಾರ

ಶ್ರೀ ಚಂದ್ರಶೇಖರ ರೆಡ್ಡಿ ಡಿ. ಎಂ. (ಸೇಡಂ).—ನಮ್ಮ ಕ್ಷೇತ್ರದಲ್ಲಿ ಸಿಮೆಂಟ್ ಫ್ಯಾಕ್ಟರಿಯೊಂದು ಇದೆ. ಅಲ್ಲಿ ಕೆಲಸ ಮಾಡುತ್ತಿರುವ ಕಾರ್ಮಿಕರೊಬ್ಬರು ಸಂಬಂಧಪಟ್ಟ ಇಂಜಿನಿಯರ್ ರವರ ಬೇಜವಾಬ್ದಾರಿಯಿಂದ ಕೈ ಕಳೆದುಕೊಂಡಿದ್ದಾರೆ. ಅವನ ಮುಂದಿನ ಜೀವನಕ್ಕೆ ಆಧಾರವೇನು ? ಈ ಬಗ್ಗೆ ಕಾರ್ಮಿಕ ಮಂತ್ರಿಗಳು ಯಾವ ಕ್ರಮ ಕೈಗೊಳ್ಳುತ್ತಾರೆಂಬುದನ್ನು ತಿಳಿಸಬೇಕೆಂದು ಹೇಳುತ್ತೇನೆ.

ಶ್ರೀ ಡಿ. ಮಂಜುನಾಥ (ಮಾನ್ಯ ಕಾರ್ಮಿಕ ಮಂತ್ರಿಗಳು).—ಸ್ವಾಮಿ ನಿನ್ನೆಯ ದಿವಸ ಪತ್ರ ಬಂದಿದೆ ವಿವರಗಳನ್ನು ತರಿಸಿ ಉತ್ತರ ಕೊಡುತ್ತೇನೆ.

xvii ಕುಂದಾಪುರ ತಾಲ್ಲೂಕಿನ ಬೆಳೆಗೆ ನೀರಿಲ್ಲದೇ ಇರುವುದರಿಂದ ಚಕ್ರಾ ನದಿಯ ನೀರನ್ನು ಬಿಡುವ ಬಗ್ಗೆ

ಶ್ರೀ ಜಿ. ಆಚಾರ್ (ಬೆಳಂದೂರು).—ದಕ್ಷಿಣ ಕನ್ನಡ ಜಿಲ್ಲೆ ಕುಂದಾಪುರ ತಾಲ್ಲೂಕಿನಲ್ಲಿ ಸಾವಿರಾರು ಎಕರೆ ಜಮೀನಿನಲ್ಲಿರತಕ್ಕ ಬೆಳೆಗೆ ನೀರಿಲ್ಲದೆ ಹಾಳಾಗಿ ರೈತರು ಬೇಸತ್ತು ಕಷ್ಟದಲ್ಲಿದ್ದಾರೆ. ಚಕ್ರಾ ನದಿಯ ನೀರನ್ನು ತಾತ್ಕಾಲಿಕವಾಗಿ ಕೊಡುವ ವ್ಯವಸ್ಥೆಯಿದ್ದರೂ ಕೊಟ್ಟಿಲ್ಲ, ಲಿಂಗನಮಕ್ಕಿ ಅಣೆಕಟ್ಟಿಗೆ ಶಿವಮೊಗ್ಗ ಜಿಲ್ಲೆಯಲ್ಲಿ ಅಡ್ಡಗಟ್ಟಿ ಕಟ್ಟಿ ನೀರನ್ನು ಕೊಡಲಾಗುತ್ತಿತ್ತು. ಕುಂದಾಪುರ ತಾಲ್ಲೂಕಿಗೆ ನೀರಂ